



জনসংযোগ, অসম  
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ  
প্ৰেছ বাৰ্তা

নং : ১২৬/২০২১

বৰপেটাৰোডত স্বামী বিবেকানন্দৰ ব্ৰঞ্জৰ পূৰ্ণাৱয়ব প্ৰতিমূৰ্তি উন্মোচন কৰিলে মুখ্যমন্ত্ৰীয়ে

## শাসক গোষ্ঠীয়ে ৰাজধৰ্ম পালন কৰিব লাগিব : মুখ্যমন্ত্ৰী

**দিছপুৰ, ১৯ ফেব্ৰুৱাৰী :** ‘মহান মনীষী স্বামী বিবেকানন্দই ভাৰতীয় সমাজ জীৱন তথা হিন্দু সভ্যতাৰ শক্তিৰ উমান বিশ্ববাসীক দিছিল। স্বামী বিবেকানন্দই ভাৰতীয় দৰ্শনক উদ্ভাষিত কৰি মানৱ সমাজক প্ৰকৃত পথ প্ৰদৰ্শন কৰিছিল। এইগৰাকী মনীষীৰ আদৰ্শৰে অনুপ্ৰাণিত হৈ আমি শক্তিশালী সমাজ নিৰ্মাণত ব্ৰতী হ’ব লাগিব।’ আজি বৰপেটাৰোডত স্বামী বিবেকানন্দ ভাৱ দৰ্শন কেন্দ্ৰৰ সৌজন্যত নিৰ্মাণ কৰি উলিওৱা স্বামী বিবেকানন্দৰ ব্ৰঞ্জৰ পূৰ্ণাৱয়ব প্ৰতিমূৰ্তি উন্মোচন কৰি এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্ৰী সৰ্বানন্দ সোণোৱালে এইদৰে কয়।

মুখ্যমন্ত্ৰী সোণোৱালে কয় যে স্বামী বিবেকানন্দই মানৱতাৰ ভেটি নিৰ্মাণ কৰি গৈছে। আমাৰ উঠি অহা প্ৰজন্মক হিন্দু সভ্যতাৰ সঠিক মাৰ্গ দৰ্শন প্ৰদান কৰিব লাগিব। ইয়াৰ জৰিয়তে নৱ প্ৰজন্মৰ শক্তিশালী ভৱিষ্যত গঢ় দিব লাগিব। আমাৰ যুৱক-যুৱতীসকলক সৎ, নিষ্ঠাৱান আৰু কৰ্মপটু কৰি গঢ়ি তুলিব লাগিলে স্বামী বিবেকানন্দৰ আদৰ্শৰে আঙুৱাই নিব লাগিব। আমাক এক শক্তিশালী জীৱন যাপনৰ বাবে প্ৰয়োজনীয় সকলো সমল স্বামী বিবেকানন্দই দি গৈছে। স্বামী বিবেকানন্দৰ আদৰ্শৰে প্ৰধানমন্ত্ৰীয়ে ভাৰতক বিশ্বগুৰুৰ আসনত প্ৰতিষ্ঠা কৰাৰ বাবে দৃঢ়তাৰে প্ৰয়াস চলাই আহিছে। স্বামী বিবেকানন্দৰ বিষয়ে অধ্যয়ন কৰিলে জ্ঞান গভীৰতা বৃদ্ধি পোৱাৰ লগতে বৌদ্ধিক মাত্ৰা সংযোজন হয় বুলিও তেওঁ কয়। চিকাগো চহৰত স্বামী বিবেকানন্দই প্ৰদান কৰা ভাষণে ভাৰতীয় দৰ্শনক বিশ্ব দৰবাৰত তুলি ধৰিছিল বুলি উল্লেখ কৰি মুখ্যমন্ত্ৰীয়ে কয় যে আমাৰ দেশক শক্তিশালীভাৱে তুলি ধৰিব লাগিলে বিবেকানন্দই দেখুৱাই যোৱা পথেৰে আঙুৱাই যাব লাগিব।

স্বামী বিবেকানন্দই দেশমাতৃক সেৱা কৰাৰ বাবে এক আদৰ্শ প্ৰতিষ্ঠা কৰি থৈ গৈছে বুলি উল্লেখ কৰি মুখ্যমন্ত্ৰীয়ে কয় যে এইগৰাকী মহান মনীষীৰ আদৰ্শৰে প্ৰধানমন্ত্ৰীয়ে নাৰী সৱলীকৰণৰ কাম কৰি আহিছে। তেওঁ লগতে কয় যে ৰাজ্য চৰকাৰে মহিলা সৱলীকৰণৰ বাবে বহু পদক্ষেপ গ্ৰহণ কৰিছে। আজি বৰপেটাৰোডত উন্মোচিত কৰা প্ৰতিমূৰ্তিটোৱে অঞ্চলটোৰ নৱ প্ৰজন্মক সততা আৰু নিষ্ঠাৰে দেশপ্ৰেম, ভাৰতীয় ঐতিহ্য, সভ্যতাক সন্মাই জনাই আঙুৱাই যাবলৈ প্ৰেৰণা যোগাব। তেওঁ কয় যে ৰাজ্য চৰকাৰে সকলোকে লগত লৈ সমন্বয়ৰ যাত্ৰা আৰম্ভ কৰিছে। ভাষণ প্ৰসংগত প্ৰধানমন্ত্ৰী নৰেন্দ্ৰ মোদীয়ে অসম তথা উত্তৰ পূৰ্বাঞ্চলৰ বিকাশৰ বাবে গ্ৰহণ কৰা পদক্ষেপৰো আলোকপাত কৰে। ভূতপূৰ্ব প্ৰধানমন্ত্ৰী অটল বিহাৰী বাজপেয়ীয়ে উত্তৰ পূৰ্বাঞ্চলৰ উন্নয়নত নতুন মাত্ৰা সংযোগ কৰাৰ কথা উল্লেখ কৰি প্ৰধানমন্ত্ৰী নৰেন্দ্ৰ মোদীয়ে এই অঞ্চলটোৰ দ্ৰুত বিকাশৰ বাবে বহু অভিলাষী আঁচনি গ্ৰহণ কৰি তাক ৰূপায়ণ কৰিছে বুলি তেওঁ কয়। মুখ্যমন্ত্ৰীয়ে আত্মনিৰ্ভৰশীল অসম গঢ়ি তোলাৰ ওপৰত গুৰুত্ব আৰোপ কৰি প্ৰতিখন জিলাৰে



জনসংযোগ, অসম  
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ  
প্ৰেছ বাৰ্তা

সমবিকাশত ৰাজ্য চৰকাৰে গুৰুত্ব প্ৰদান কৰি আহিছে বুলিও কয়। শাসক গোষ্ঠীয়ে ৰাজধৰ্ম পালন কৰিব লাগিব বুলি উল্লেখ কৰি বৰ্তমানৰ ৰাজ্য চৰকাৰে সুপ্ৰশাসন এটি গঢ়ি তোলাৰ বাবে নিষ্ঠাৰে কাম কৰি অহাৰ বাবে উন্নয়নে নতুন মাত্ৰা লাভ কৰাৰ লগতে সমাজৰ দৰিদ্ৰ শ্ৰেণীৰ লোকসকলো উপকৃত হ'ব পাৰিছে বুলি তেওঁ কয়।

সভাত ভাষণ প্ৰদান কৰি উত্তৰ পূব উন্নয়ন দপ্তৰৰ ৰাজ্যিক স্বতন্ত্ৰ মন্ত্ৰী ড° জিতেন্দ্ৰ সিঙে কয় যে সৰ্বানন্দ সোণোৱাল নেতৃত্বাধীন চৰকাৰখনে অসমৰ প্ৰতিচ্ছবি সলনি কৰিছে। এতিয়া ৰাজ্যখনত শান্তি আৰু বিকাশৰ যাত্ৰা আৰম্ভ হৈছে। প্ৰধানমন্ত্ৰী নৰেন্দ্ৰ মোদীয়ে উত্তৰ পূৰ্বাঞ্চলৰ বিকাশৰ বাবে গ্ৰহণ কৰা পদক্ষেপৰ ফলত আজি দেশৰ ভিন্ন প্ৰান্তত উত্তৰ পূৰ্বাঞ্চলৰ উন্নয়নৰ আৰ্হিৰ বিষয়ে আলোচনা হয়। পূৰ্বতে এই অঞ্চলটোত সম্ভ্ৰাস, হিংসা, আন্দোলনৰ পৰিৱেশ বিৰাজ কৰিছিল। আজি ৫ বছৰে কোনো অপ্ৰীতিকৰ ঘটনা সংঘটিত হোৱা নাই। প্ৰধানমন্ত্ৰীয়ে দলং, পথকে ধৰি যোগাযোগৰ ক্ষেত্ৰত অঞ্চলটোলৈ পৰিৱৰ্তন নমাই আনিছে বুলি উল্লেখ কৰি তেওঁ কয় যে সৰ্বানন্দ সোণোৱাল নেতৃত্বাধীন চৰকাৰখনে সততাৰে কাম কৰি ভ্ৰষ্টাচাৰমুক্ত প্ৰশাসন ব্যৱস্থা গঢ়ি তুলি বিকাশৰ এক নতুন ধাৰা সূচনা কৰিছে।

অনুষ্ঠানত ভাষণ প্ৰদান কৰি স্থানীয় বিধায়ক তথা হাউছফেডৰ অধ্যক্ষ ৰঞ্জিত কুমাৰ দাসে কয় যে স্বামী বিবেকানন্দই আত্মনিৰ্ভৰশীলতাৰ দৰ্শন প্ৰদান কৰিছিল। ভাৰতীয় আধ্যাত্মিকতাৰ ভেটিৰ জৰিয়তে ৰাষ্ট্ৰ নিৰ্মাণৰ আদৰ্শ আমাক দেখুৱাই থৈ গৈছে। প্ৰধানমন্ত্ৰী নৰেন্দ্ৰ মোদীয়ে স্বামী বিবেকানন্দৰ আদৰ্শৰে যুৱ প্ৰজন্মক গঢ়ি তুলিবলৈ নতুন শিক্ষা নীতি গ্ৰহণ কৰিছে। ভাষণ প্ৰসংগত তেওঁ কয় যে আজি বিভিন্ন জাতি-জনগোষ্ঠীৰ সমন্বয়ৰ যাত্ৰা আৰম্ভ হোৱাৰ লগতে বৰাক আৰু ব্ৰহ্মপুত্ৰ উপত্যকাৰ মাজৰ মানসিক ব্যৱধান হ্ৰাস পাইছে।

স্বামী বিবেকানন্দ ভাৰ দৰ্শন কেন্দ্ৰৰ সাধাৰণ সম্পাদক চিন্ময় বাগছীয়ে আদৰ্শী ভাষণ প্ৰদান কৰা আজিৰ এই অনুষ্ঠানত বিশিষ্ট সমাজকৰ্মী বশিষ্ঠ বৃজবৰুৱাই সভাত ভাষণ প্ৰদান কৰে। সভাত বিশিষ্ট সমাজকৰ্মী শংকৰ দাস প্ৰমুখ্যে গণ্য-মান্য ব্যক্তিসকল উপস্থিত থাকে।

ইয়াৰ পিছতে মুখ্যমন্ত্ৰীয়ে ড'নাৰ মন্ত্ৰালয়ৰ বিত্তীয় পুঁজিৰে বৰপেটাৰোডত ৰে'ল পথৰ ওপৰৰে নিৰ্মাণ কৰি থকা উৰণীয়া সোঁতৰ কাম-কাজৰ অগ্ৰগতিৰ বুজ লয়।

পুঃডে:

১৯/০২/২০২১